

# Excel സെഹിതൻ

An Excel Publication

VOL. 10 ▶ ISSUE 04 ▶ 2022 MAY ▶ FOR ONLINE CIRCULATION ONLY

- 
 ലോക് ഡൗൺ കാലം തക്കത്തിൽ ഉപയോഗിച്ച് വിനിയോഗം അടിയോഗം
- 
 അവസാനത്തെ വെള്ളി നാണയം
- 
 IT'S AN EXAM



**Chairman**  
Rev Thampy Mathew

**Director**  
Binu Joseph, Vadasserikkara

**Publisher**  
Anil P M, Elanthoor

**Chief Editor**  
Denny John

**Managing Editors**  
Joby K C  
Liza Vijayan

**Editors**  
Shibu K. John  
Blesson P John  
Benson N. Varughese  
Gladson James  
Stanly Abraham  
Preethi Binu  
Jincy Anil

**State Representatives**  
Sumi Mathew, Karnataka  
Upendar Rao, Telungana  
Pravin Awale, Maharashtra  
Kiran Kumar, North India  
Vinny P Mathew, Delhi

**International Representatives**  
Ribi Kenneth ( UAE)  
Ancy Vipin (Kuwait)  
Shinu Thomas (Cannada)  
Finny (Saudi)  
Shajo C. Abraham (Ireland)  
Shinu Thomas (USA)  
Sumi Mathew (UK)

**Advisory Board**  
Pr. Gigi Chacko  
Pr.D. Joy  
Pr. Aby M. Varghese  
Pr. Abraham Malayil  
Pr. Thomas M Pulivelil  
Mr.George Koshy, Mylapra  
Mr.Varkey Abraham Kachanath  
Mr. Saji Paul  
Mr.Joji B.John  
Mr. Sunil Kurian  
Mrs.Susamma John

Excel Snehithan  
Thekkemala P.O., Kozhencherry,  
Pathanamthitta  
Ph: 9495834994, 9496325026  
Email: excelsnehithan@gmail.com

Design & Layout:  
Linta Peter

**CONTENTS**

**ഉള്ളടക്കം...**

1. എഡിറ്റോറിയൽ ഡെന്നി ജോൺ.....	03
2. ലോക് ഡൗൺ കാലം തക്കത്തിൽ ഉപയോഗിച്ച് ഫിന്നിയും സാന്റിയും ബിനു ജോസഫ്, വടശ്ശേരിക്കര.....	04
3. ദൈവം വസിക്കുന്ന പഴയ ഭവനങ്ങൾ സൈറസ് ജോർജ്ജ്, അന്താര്യത്ത്.....	05
4. ധ്യാനപീഠം: വേറിട്ട സ്വഭാവം സി. കെ.വിജയൻ.....	06
5. അവസാനത്തെ വെള്ളി നാണയം ബിജു പി. സാമുവൽ.....	07
6. കവിത: യേശുവേഷോലായിടാം.... ഇവാൻ മാത്യു.....	08
7. മക്കൾ യഹോവ നല്കുന്ന അവകാശം മറിയാമ്മ തോമസ്.....	09
8. ചക്കപ്പഴം: രുചിയുറും ബന്ധങ്ങൾ ജോബി കെ. സി.....	10
9. മര്യാദകളുടെ മഹത്വം കാണിച്ച് കൊടുക്കാം ഷിബു കെ ജോൺ.....	11
10. IT'S AN EXAM Gladys Biju George.....	12
11. ജീവിതാനുഭവങ്ങൾ.....	13
12. കിഡ്സ് കോർണർ.....	14
13. എക്സൽ കുടുംബ സംഗമം.....	15
14. എക്സൽ വാർത്തകൾ.....	16

# എഡിറ്റോറിയൽ



d  
i  
t  
o  
r  
i  
a  
l

**വാ**യന ഇഷ്ടപ്പെടാത്തവർ ചുരുക്കമാണ്. ദൈനംദിന ജീവിതത്തിൽ ഏതെങ്കിലും തരത്തിലുള്ള വായനയിലൂടെ നാം കടന്നുപോകാറുണ്ട്. ഏപ്രിൽ 23 ലോകപുസ്തകദിനം ആയിരുന്നു. വായനാശീലമുള്ള പലരും തങ്ങൾക്കിഷ്ടമുള്ള പുസ്തകങ്ങളെക്കുറിച്ചുള്ള കുറിപ്പുകൾ സോഷ്യൽ മീഡിയയിലൂടെ പങ്കുവെച്ചു. വായന ഹോബിയാക്കിയവർക്ക് ഏറെ ഇഷ്ടമുള്ള ഒന്നാണ് നോവൽ. നോവൽ വായനക്ക് ഒരു പ്രത്യേക സുഖമുണ്ട്. എന്താണെന്നല്ലേ? ഏതൊരു നോവലിനും ഒരു ക്ലൈമാക്സ് ഉണ്ട് എന്നത് തന്നെ. ഓരോ അധ്യായങ്ങളും വായനക്കാരന് ആകാംക്ഷ ജനിപ്പിക്കുന്നതായിരിക്കും. അതിന്റെ ക്ലൈമാക്സ് എന്താണെന്നറിയാനുള്ള ആകാംക്ഷയാണ്, വായനക്കാരനെ മുന്നോട്ടു നയിക്കുന്നത്. എന്ന് കരുതി ആരും തന്നെ അതിന്റെ അവസാന പേജ് എടുത്തു നോക്കി ക്ലൈമാക്സ് എന്താണെന്ന് അറിയാൻ ശ്രമിക്കാറില്ല എന്നതാണ് സത്യം. കാരണം വായനയുടെ സുഖം നഷ്ടപ്പെടും എന്നത് തന്നെ.

ഒന്ന് ചിന്തിച്ചാൽ നമ്മുടെ ജീവിതവും ഈ നോവൽ പോലെയല്ലേ? ഓരോ താളുകളും നമ്മുടെ ആയുസ്സിന്റെ ദിനങ്ങളാണ്. നോവലിൽ വിവിധ കഥാപാത്രങ്ങൾ, സംഭവങ്ങൾ, ട്രാജഡികൾ, കോമഡികൾ, സന്തോഷ നിമിഷങ്ങൾ എല്ലാം കടന്നുവരുന്നു. ദുഃഖ നിമിഷങ്ങൾ വരുമ്പോൾ നമ്മുടെ കണ്ണുനീരും സന്തോഷ നിമിഷങ്ങൾ നമ്മെ ചിരിപ്പിക്കും. എങ്ങനെയായാലും ക്ലൈമാക്സിലേക്ക് എത്തുക എന്നതാണ് നമ്മുടെ ലക്ഷ്യം. ഇതൊക്കെയാണെങ്കിലും വായനയിലൂടെ കടന്നു പോകുന്ന ഓരോ നിമിഷങ്ങളും ആസ്വാദ്യകരമാണ്.

ജീവിതവും ഇതുപോലെ ആയിരിക്കണം. കണ്ണുനീരിൽ കൂടെ കടന്നുപോയേക്കാം പക്ഷേ തളർന്നു പോകരുത്. ചിരിയുടെ ആനന്ദത്തിന്റെ നിമിഷങ്ങൾ നമ്മിലേക്ക് കടന്നു വന്നേക്കാം. പ്രതീക്ഷയോടെ ഓരോ ദിവസങ്ങളും മുന്നോട്ട് നയിക്കാൻ നമുക്ക് കഴിയണം. ജീവിതമെന്നത് എപ്പോഴും ദുഃഖവും അല്ലെങ്കിൽ എപ്പോഴും സന്തോഷവും ഉള്ള ഒന്നല്ല എന്ന തിരിച്ചറിവ് നമുക്കുണ്ടായിരിക്കണം.

ബൈബിൾ നമുക്ക് നൽകുന്ന സന്ദേശവും പ്രത്യാശയുടേതാണ്. എന്നാൽ ദൈവത്തെ സ്നേഹിക്കുന്നവർക്ക് നിർണ്ണയ പ്രകാരം വിളിക്കപ്പെട്ടവർക്ക് തന്നെ സകലവും നന്മക്കായി കൂടി വ്യാപരിക്കുന്നു. (റോമർ 8:28) എത്ര ക്ഷേമകരമായ സാഹചര്യത്തിലൂടെ കടന്നുപോകേണ്ടി വന്നാലും അതിന്റെ അവസാനം നന്മയാക്കുവാൻ കഴിയുന്ന ദൈവം നമ്മോട് കൂടെ ഉണ്ട്. അതിനാൽ ക്ലൈമാക്സ് എന്തു തന്നെയായാലും ഓരോ നിമിഷവും ദൈവത്തിൽ ആശ്രയിച്ചുകൊണ്ട് സുഖ ദുഃഖ സമ്മിശ്രമായ ഈ ജീവിതത്തെ മുന്നോട്ടു കൊണ്ടുപോകാൻ നമുക്കോരോരുത്തർക്കും കഴിയട്ടെ.

**ഡെന്നി ജോൺ**  
ചീഫ് എഡിറ്റർ



**ബിനു ജോസഫ്**  
വടശ്ശേരിക്കര

തൊറോണയുടെ ഭീതി എല്ലായിടത്തും കൊടികുത്തി സഭകളും കൂട്ടായ്മകളും ഇല്ലാതായപ്പോൾ മുബൈയിൽ സുവിശേഷകനായി പ്രവർത്തിക്കുന്ന പാസ്റ്റർ ഫിന്നിയും സഭാഹാൾ അടച്ചു. 2016 ലെ സ്വാതന്ത്ര്യദിന പരിപാടിക്കു ആസാദി എന്ന പേര് നൽകുമ്പോൾ ഒരിക്കലും ഓർത്തില്ല, അതൊരു ചാനലായി മാറുമെന്ന്.

തുടർന്ന് വിവിധ പരിപാടികൾ അതിലൂടെ നടത്തി വരുമ്പോഴാണ് കോവിഡ് പിടിമുറക്കിയത്.

കോവിഡ്കാലത്ത് സഹോദരി മാർക്കു മാത്രമായി സാന്റി ആരംഭിച്ച ഒരു വാട്ട്സാപ്പ് ഗ്രൂപ്പിൽ പല സഹോദരിമാരും സാക്ഷ്യം പങ്കിട്ടു. അത് വളരെ ഹൃദയ സ്പർശിയും അനുഭവഭേദ്യവുമായിരുന്നു. അത് മറ്റുള്ളവരിലേക്ക് എത്തിക്കുവാൻ ഫെയ്സ്ബുക്കിൽ “വുമൺഹോർ ജീസസ്” എന്ന പരിപാടി തുടങ്ങി. അത് പിന്നീട് യൂട്യൂബിൽ ആസാദി ടിവിയിലേക്കാക്കി. ഈ സാക്ഷ്യങ്ങൾ ആയിരങ്ങൾക്ക് ആശ്വാസമായി. പിന്നീട് അത് സൂമിൽ കൂടി ലൈവ് ഇന്റർവ്യൂ ആയി രൂപാന്തരപ്പെട്ടു. 2006-ൽ പൂർണ്ണ സമയ വേലക്കായി ഇറങ്ങുമ്പോൾ തങ്ങൾക്ക് പ്രോത്സാഹനം നൽകുവാൻ ആരുമില്ലായിരുന്നു. അതുകൊണ്ട് തന്നെ അങ്ങനെ ആരും അറിയാത്ത ചിലരെ പുറം ലോകത്തെത്തിക്കുവാൻ തുടങ്ങി. ലക്ഷക്കണക്കിന് ആളുകൾ പല സാക്ഷ്യങ്ങളും ശ്രവിച്ചു. പലരും പ്രാർത്ഥനാ വിഷയങ്ങൾ അറിയിക്കുവാൻ തുടങ്ങി.

ലോക്ഡൗൺ ശക്തമായതിനാൽ അനേകർ യൂട്യൂബിലേക്ക് ഒഴുകിയെത്തി. പല സാക്ഷ്യങ്ങളും 500-600പേർ വരെ ലൈവ് ആയി



## ലോക് ഡൗൺ കാലം തക്കത്തിൽ ഉപയോഗിച്ച് ഫിന്നിയും സാന്റിയും

കണ്ടുതുടങ്ങി. അങ്ങനെ പലരും യേശുവിനെ അറിയുവാൻ കാരണമായി. പരസ്പരം ചർച്ച ചെയ്താണ് പല പരിപാടികളും തയ്യാർ ചെയ്യുന്നത്. മക്കളായ ഡാനിയും ഡോണയും ഈ കാര്യങ്ങളിൽ വളരെ സഹായകമായി.

എഴോലി ചാലുങ്കൽ സുവിശേഷകനായ സി.ജെ യോഹന്നാന്റെയും ലൈസമ്മയുടെയും മകനായി ജനിച്ച ഫിന്നി യോഹന്നാൻ ചെറുപ്രായത്തിൽ തന്നെ ദൈവിക ശുശ്രൂഷയിൽ പങ്കാളിയായിരുന്നു. തുടർന്ന് ജോലിയോടൊപ്പം സുവിശേഷ വേലയിൽ വ്യാപൃതനായിരുന്നു. പിതാവ് ആസാമിൽ ഐപിസി സഭയോട് ചേർന്ന് ഒരു പാസ്റ്ററായി 1970-80 വരെ പ്രവർത്തിച്ചു. എന്നാൽ താൻ ഒരു രോഗിയായി 1980-ൽ മടങ്ങി വീട്ടിലെത്തി. ശരീരം ഭാഗികമായി തളർന്നുപോയതിനാൽ പിന്നീട് യാത്ര ചെയ്യുവാനോ പ്രവർത്തിക്കുവാനോ കഴിഞ്ഞില്ല. എന്നാൽ തന്റെ വലിയൊരാഗ്രഹം തനിക്ക് ചെയ്യാൻ കഴിയാതെ പോയത് മകനിലൂടെ ദൈവം പൂർത്തിയാക്കണമെന്നതായിരുന്നു തന്റെ ആഗ്രഹം. പിതാവ് മടങ്ങിവന്നപ്പോൾ ബാക്കി ഉണ്ടായിരുന്നത് കുറെ പുസ്തകങ്ങൾ ആയിരുന്നു. അതിൽ ഉണ്ടായിരുന്ന ജോൺ സൗത് എന്ന ഒരു ചൈനീസ് മിഷനറിയുടെ ജീവിതാനുഭവം അടങ്ങിയ ഒരു പുസ്തകമാണ് തന്റെ ജീവിതത്തെ മാറ്റിമറിച്ചത്. കേവലം 44 വർഷങ്ങൾകൊണ്ട് ചൈനയെ ഇളക്കി മറിച്ച സംഗിന്റെ അനുഭവങ്ങൾ ഫിന്നി എന്ന സുവിശേഷകനെ

കത്തിക്കുവാൻ തുടങ്ങി.

ഡി എൽ മുഡിയുടെയും വില്യം കേറിയുടെയും ജീവിതം കൂടുതൽ പ്രചോദനമായി.

യൂട്യൂബ് ചാനലായ ആസാദി ടിവിയിലെ സാക്ഷ്യങ്ങൾ ഇരു കൈകളും നീട്ടി പലരും ഏറ്റെടുത്തു. 160 ലധികം സാക്ഷ്യങ്ങൾ ഇതു വരെയും ചെയ്തു കഴിഞ്ഞു. കൂടാതെ പാഠഭേദം, യൂത്ത് പരിപാടികൾ എല്ലാം ഉൾപ്പെടുത്തി. അതിൽ കൂടുതൽ ആളുകൾ കണ്ടത് ശുഭ സതീഷിന്റെ അനുഭവസാക്ഷ്യമാണ്. രണ്ടു ലക്ഷത്തിനു അടുത്ത് ആളുകൾ കണ്ട ഈ സാക്ഷ്യം വളരെ വ്യത്യസ്തമായ ഒന്നാണ്. 100ലധികം രാജ്യങ്ങളിൽ യാത്ര ചെയ്തു സുവിശേഷം അറിയിച്ച ബാബു ജോസഫിന്റെയും 50 ലധികം രാജ്യങ്ങളിൽ യാത്ര ചെയ്ത അത്ഭുത രോഗസൗഖ്യം പ്രാപിച്ച എൽസ്റ്റിയുടെയും അനുഭവ സാക്ഷ്യം വളരെ കൗതുകം പകർന്നു. ഒരു ടോക്ക് ഷോ പോലെ ചെയ്യുന്ന പരിപാടിയിൽ പാസ്റ്റർ ഫിന്നിയും ഭാര്യ സാന്റിയും ആണ് നേതൃത്വം നൽകുന്നത്. ‘മേരി കഹാനി’ എന്ന പേരിൽ ഹിന്ദിയിൽ ആരംഭിച്ച പരിപാടിയും അനേകർക്ക് അനുഗ്രഹമാണ്.

ദൈവം നൽകുന്ന മാധ്യമങ്ങളും കഴിവുകളും തങ്ങളാലാവോളം കർത്താവിനായി വിനിയോഗിക്കുന്ന ഈ കുടുംബം ഇന്ന് അനേകർക്ക് ആശ്വാസമാണ്. (1992-94 സമയത്തു കോളേജ് പഠനകാലത്തു വിവിധ പ്രവർത്തനങ്ങളിൽ ഞങ്ങൾക്ക് ഒരുമിച്ചു പങ്കാളികളാകാൻ കഴിഞ്ഞിട്ടുണ്ട്).



# ദൈവം വസിക്കുന്ന പഴയ ഭവനങ്ങൾ

**അ**തിരാവിലെ തിരുസന്നിധി അണയുന്നോരി സമയെ എന്ന പാട്ട് കേട്ട് ഉണർന്ന ഒരു കാലം നമുക്കുണ്ടായിരുന്നു. എല്ലാദിവസവും രാവിലെ പക്ഷികൾ ഉണരും മുമ്പേ അപ്പച്ചൻ എഴുന്നേൽക്കും പിന്നെ ദൈവസന്നിധിയിൽ ഇരുന്ന് ഇങ്ങനെ പാടും 'അതിരാവിലെ തിരുസന്നിധി അണയുന്നോരി സമയെ'.

വെളുപ്പാൻ കാലത്തെ നിശബ്ദതയിൽ കിലോമീറ്ററുകൾ അകലെ ഉറങ്ങിക്കിടക്കുന്നവരുടെ കാതുകളിൽ അതിശക്തിയോടുള്ള ആശബ്ദം എത്തുമായിരുന്നു. ഇന്നത്തെ തലമുറയ്ക്ക് ഈ പാട്ട് കാണാതെ പാടുവാൻ അറിയാമോ എന്ന കാര്യം സംശയിക്കേണ്ടിയിരിക്കുന്നു. ദിവസം തുടങ്ങുന്നതിനുമുമ്പ് ജീവൻ ദാനമായി തന്ന ദൈവത്തിൽ സർവ്വതും സമർപ്പിച്ച്, ചുട്ടും കെട്ടി അതിരാവിലെ അന്നത്തെ അന്നത്തിനായി തുടങ്ങുന്ന യാത്ര. യാതൊന്നും കളപ്പുരയിൽ ശേഖരിച്ചു വെക്കാതെ നാലും അഞ്ചും പത്തും പന്ത്രണ്ടും മക്കളെ സന്തോഷത്തോടെ വളർത്തിയ പഴയകാല മാതാപിതാക്കൾ.

ചോർന്നൊലിക്കുന്ന മേൽക്കൂരകൾ ഉള്ള പഴയ ഭവനങ്ങളുടെ അകത്തളത്തുനിന്ന് ഒന്നു പോലും

നഷ്ടപ്പെട്ടു പോകാതെ ഇല്ലായ്മയുടെ നടുവിൽ മക്കളെ വളർത്തിയ ദൈവഭവനങ്ങൾ നമുക്കുണ്ടായിരുന്നു.

രാത്രി ആകുമ്പോൾ ദൈവസന്നിധിയിൽ മക്കളോടൊപ്പം മുട്ടുകുത്തി ദൈവത്തെ ആരാധിച്ചിരുന്ന ദൈവമന്ദിരങ്ങൾ ആയിരുന്നു പഴയകാല ഭവനങ്ങൾ.

ഉള്ളതുകൊണ്ട് ഓണം എന്ന് പറയും പോലെ ചക്കയും മാങ്ങയും ചക്കക്കുരുവും ചക്കപ്പഴവും ചക്കമടലും വരെ പാചകം ചെയ്തു സമാധാനത്തോടെ ദൈവത്തെ മഹത്വപ്പെടുത്തി ആഹാരം വിളമ്പിയിരുന്നു പഴയകാല ഭവനങ്ങൾ.

മക്കൾ ദൈവം തന്ന ദാനം ആണെന്ന് മനസ്സിലാക്കി മക്കൾക്കു വേണ്ടി ചോർന്നൊലിക്കുന്ന കുരയുടെ കീഴിൽ നിന്നും തന്റെ മക്കളെ ഉയർത്തുവാൻ ദൈവത്തിനു മാത്രമേ കഴിയുകയുള്ളൂ എന്ന ഉത്തമ വിശ്വാസത്തിൽ തങ്ങളുടെ മക്കളുടെ ഉയർച്ചയ്ക്കും അനുഗ്രഹത്തിനും വേണ്ടി പാട്ടും പ്രാർത്ഥനയോടും ഉപവാസത്തോടും ദൈവസന്നിധിയിൽ മുട്ടുകുത്തിയ ദൈവമക്കൾ ആയിരുന്നു പഴയകാല മാതാപിതാക്കൾ.

കണ്ണുനീരിനെ മറികടക്കാത്ത ദൈവം അവരുടെ പ്രാർത്ഥന കേട്ട് തലമുറയെ അനുഗ്രഹിച്ചു. ലോക

## ലേഖനം



**ഡോക്ടർ ജോർജ്ജ് അന്താര്യത്ത്**

ത്തിന്റെ പല ഭാഗങ്ങളിലും തന്റെ വേലക്കായി അയച്ച് യേശുവിന്റെ സാക്ഷിയായി നിർത്തി. തന്റെ മക്കളെ ദൈവം അനുഗ്രഹിച്ചപ്പോൾ ഓലക്കുരയിൽ നിന്നും മണിമാളികകളിൽ ദൈവം അവരെ പാർപ്പിച്ചു. അതിനു മപ്പുറം കനാൻ ദേശത്തിന്റെ സമൃദ്ധിയും ദൈവം അവർക്ക് കൊടുത്തു.

എന്നാൽ നാം തിരിഞ്ഞുനോക്കുമ്പോൾ പ്രാർത്ഥനയും പാട്ടും എവിടെ എത്തി നിൽക്കുന്നു? ദൈവം കൊടുത്ത സമൃദ്ധിയും അനുഗ്രഹവും എവിടെ? പഴയകാല ജീവിതാനുഭവങ്ങൾ തന്റെ മക്കൾക്ക് പകർന്നുകൊടുക്കുവാൻ ഇന്നത്തെ മാതാപിതാക്കൾക്ക് കഴിയുന്നുണ്ടോ? പ്രാർത്ഥനയോടും ഉപവാസത്തോടും പ്രതികൂലങ്ങളെ മറികടന്ന ജീവിതാനുഭവങ്ങൾ നമ്മുടെ മക്കൾക്ക് പകർന്നു കൊടുക്കുവാൻ നമുക്ക് സാധിക്കുന്നുവോ?

പുതു ഭവനങ്ങളുടെ അകത്തളങ്ങൾ മാറിയിരിക്കുന്നു. മൊബൈൽ ഫോണിലും, കമ്പ്യൂട്ടറിലും, ചാറ്റിങ്ങിലൂടെയും, മയക്കുമരുന്നിലൂടെയും സന്തോഷം കണ്ടെത്തുന്ന മക്കളെ കണ്ട് ഭയന്ന് വിറയലോടെ നിൽക്കുന്ന ചില മാതാപിതാക്കൾ!


പഴയകാല മാതാപിതാക്കളുടെ അനുഭവങ്ങൾ പകർത്തിയെടുത്ത് അതിശക്തിയോടെ പുതുതലമുറക്കു വേണ്ടി കരഞ്ഞ് പ്രാർത്ഥിച്ചും ഉപവാസത്തോടും കൂടെ ദൈവസന്നിധിയിൽ മുട്ടുകുത്തുവാൻ നമ്മെ ഏവരെയും ദൈവം സഹായിക്കട്ടെ.

# പ്രാർത്ഥന



## ഹൃദയം ക്ഷീണിക്കുമ്പോൾ

‘എന്റെ ഹൃദയം ക്ഷീണിക്കുമ്പോൾ ഞാൻ ഭൂമിയുടെ അറ്റത്ത് നിന്ന് നിന്നെ വിളിച്ചുപേക്ഷിക്കും.’ (സങ്കീ.61:2)



സി. കെ. വിജയൻ

വളരെ പ്രശസ്തനായ സംഗീതജ്ഞൻ ആയിരുന്നു പീറ്റർ റൊസാരിയോസ്. ഒരിക്കൽ പത്ര ലേഖകരുമായുള്ള അഭിമുഖത്തിൽ അയാൾ സംസാരിക്കുകയായിരുന്നു. ഒരു ലേഖകൻ അദ്ദേഹത്തോട് ചോദിച്ചു. ‘സർ , അങ്ങയുടെ ജീവിത വിജയത്തിന്റെയും മനോഹര സംഗീതത്തിന്റെയും പിന്നിലുള്ള രഹസ്യം എന്താണ് ?


മന്ദസ്മിതം തൂകി കൊണ്ട് പീറ്റർ പറഞ്ഞു. ‘എന്റെ വീട്ടിൽ എനിക്ക് ഒരു പ്രാർത്ഥനാ മുറിയുണ്ട്. ഏത് സംഗീത പരിപാടിക്ക് പോകുന്നതിനും മുമ്പായി ഞാൻ ആ മുറിയിൽ കയറും. അതിന്റെ വാതിലുകളും ജാലകങ്ങളും അടച്ചു കൊളുത്തിട്ട് ഞാൻ എന്റെ ഹൃദയം ദൈവമുമ്പാകെ തുറക്കും. തുറന്ന ഹൃദയവുമായി ഞാൻ ദൈവമുമ്പാകെ മണിക്കൂറുകൾ ചിലവഴിക്കും.

ഏത് കുഴഞ്ഞുമറിഞ്ഞ പ്രശ്നങ്ങളും അപ്പോൾ മഞ്ഞുരുകുന്നതു പോലെ അലിഞ്ഞ് ഇല്ലാതെയാകും. ചിലപ്പോൾ ഞാൻ ഒരു കൊച്ചു കുട്ടിയെ പോലെ ദൈവസന്നിധിയിൽ വാവിട്ടു നിലവിളിക്കും. മറ്റു ചിലപ്പോൾ ഞാൻ ശാന്തമായി പുഞ്ചിരിച്ചു കൊണ്ടിരിക്കും. ദൈവം എന്നോട് സംസാരിക്കേണ്ടതിനായി ഞാൻ മൗനമായിരിക്കും.

അപ്പോൾ ദൈവം തന്റെ തിരുക്കരങ്ങളാൽ എന്റെ ഹൃദയത്തിന്റെ വീണകമ്പികളെ മുറുക്കും. കൃത്യമായി ട്യൂൺ ചെയ്യും. എന്റെ സംഗീത പരിപാടികളെല്ലാം വിജയമാകുന്നതിന്റെ പിന്നിലെ രഹസ്യം ഇതല്ലാതെ മറ്റൊന്നുമല്ല.’

ഹൃദയത്തിന്റെ ക്ഷീണം മാറ്റുവാൻ ഔഷധങ്ങൾ ഒന്നും ഉപകരിക്കയില്ല. അതിനുള്ള പോംവഴി ദൈവസന്നിധിയിൽ ഹൃദയം പകരുക എന്നുള്ളതാണ്.

1. പ്രാർത്ഥനയ്ക്കായി ഒരുക്കപ്പെട്ട ഒരു ഇടം നമുക്കുണ്ടാകേണം.
2. പ്രാർത്ഥന എന്നത് ആവശ്യങ്ങൾ പറയുക മാത്രമല്ല; ഹൃദയം പകരുന്ന അനുഭവം കൂടിയാണ്.
3. പ്രശ്നങ്ങൾ പരിഹരിക്കും വരെ ദൈവസന്നിധിയിൽ സമയം ചിലവിടേണം.
4. ഏതൊന്നിന്റെയും ആരംഭം പ്രാർത്ഥനയോട് കൂടെയാകേണം. ഹൃദയം ക്ഷീണിക്കുമ്പോൾ നമുക്കും ദൈവത്തോട് വിളിച്ചുപേക്ഷിക്കാം.



# അവസാനത്തെ വെള്ളി നാണയം

**ആ** ഭവനത്തിന്റെ സ്ഥിതി അതി ദയനീയമായിരുന്നു.

രണ്ടു ദിവസം പോലും പ്രായമില്ലാത്ത ഒരു കുഞ്ഞുമായി അമ്മ മരണത്തിലേക്ക് നീങ്ങുകയാണ്. ആ കുഞ്ഞിനാണെങ്കിൽ കരയാൻ പോലും ത്രാണിയില്ല. ദാരിദ്ര്യം കൊടികുത്തി വാഴുന്ന ആ വീട്ടിൽ വേറെ നാല് കുഞ്ഞുങ്ങളും. അവർ ആഹാരം കഴിച്ചിട്ടു തന്നെ ദിവസങ്ങളായി. അവർക്കായി പ്രാർത്ഥിക്കുവാൻ ക്ഷണിക്കപ്പെട്ടത് ഹഡ്സൺ ടെയ്ലർ.

വേറൊരു പുരോഹിതനെ പ്രാർത്ഥിക്കുവാൻ ആ വീട്ടിലേക്ക് ഗൃഹനാഥൻ വിളിച്ചിരുന്നു. പക്ഷേ പൈസ തരാമെങ്കിൽ പ്രാർത്ഥിക്കാം എന്നു പറഞ്ഞ് അദ്ദേഹം കൈയൊഴിഞ്ഞു.

അങ്ങനെയാണ് ഹഡ്സണെ വിളിക്കുന്നത്. ഹഡ്സൺ ആണെങ്കിൽ 19 വയസ്സുള്ള ഒരു യുവാവ്. ചൈനയിൽ മിഷനറി പ്രവർത്തനത്തിനുള്ള മുന്നൊരുക്കമായി ചിലവ് തന്നെ ചുരുക്കി ജീവിക്കുന്ന കാലം. ചൈനയിൽ ചെന്നാൽ ഒരു മനുഷ്യനോടും ഒന്നും ആവശ്യപ്പെടാതെ കർത്താവിൽ മാത്രം പൂർണ്ണമായി ആശ്രയിച്ചു ജീവിക്കുന്നതിനുള്ള തന്റെ തീരുമാനം ശക്തവും ആയിരുന്നു.

ഇംഗ്ലണ്ടിൽ ഒരു ഡോക്ടറുടെ സഹായിയായി ക്ലിനിക്കിൽ ജോലി ചെയ്യുന്നുണ്ട്. ആ ഡോക്ടർ ആണെങ്കിൽ ചില മാസങ്ങളായി തനിക്ക്

ശമ്പളം നൽകുന്നില്ല. മനപ്പൂർവ്വം അല്ല, മരണതാണ്. അദ്ദേഹത്തെ ഓർപ്പിച്ച ശമ്പളം വാങ്ങണമെന്ന് അദ്ദേഹം ആവശ്യപ്പെട്ടിട്ടുണ്ടെങ്കിലും ചോദിച്ചു വാങ്ങാൻ ഹഡ്സൺ മടി.

അത് അദ്ദേഹത്തെ ഓർപ്പിക്കാൻ ഹഡ്സൺ പല പ്രാവശ്യം കർത്താവിനോട് പ്രാർത്ഥിച്ചെങ്കിലും ഫലമൊന്നും ഉണ്ടായില്ല.

അവസാനം രണ്ടര ഷിഫ്റ്റിന്റെ ഒരു നാണയം മാത്രം ഹഡ്സന്റെ കൈയിൽ ശേഷിച്ചു. പിറ്റേദിവസം ഉച്ചയ്ക്ക് കഴിക്കാൻ ഒന്നുമില്ല.

‘അല്പംകൂടി പൈസ തന്റെ കൈവശം ഉണ്ടായിരുന്നെങ്കിൽ ഈ കുടുംബത്തിന് എന്തെങ്കിലും നൽകാമായിരുന്നു.’


ഹഡ്സൺ ചിന്തിച്ചു.

പക്ഷേ കൈയിലുള്ള രണ്ടര ഷിഫ്റ്റിന് നൽകുന്നതിനായി അദ്ദേഹം താല്പര്യപ്പെട്ടുമില്ല.

എന്നാലും അവരെ ആശ്വസിപ്പിക്കുന്നതിന് തടസ്സങ്ങൾ ഒന്നും ഇല്ലല്ലോ. എത്ര വലിയ പ്രതിസന്ധിയുടെ കടന്നു പോയാലും ജീവിതത്തിൽ ആശ കൈവിടരുതെന്നും കരുതുന്ന ഒരു സ്വർഗീയ പിതാവ് ഉണ്ടെന്നുമൊക്കെ അവരെ ആശ്വസിപ്പിക്കാൻ ഹഡ്സൺ ശ്രമിച്ചു.

പോക്കറ്റിൽ പണം ഒന്നുമില്ലാതെ, സ്വജീവിതത്തിൽ ദൈവത്തിൽ പൂർണ്ണമായി ആശ്രയിക്കാതെ, മറ്റുള്ളവരോട് ദൈവ കരുതലിനെപ്പറ്റി പറയുന്നതിലെ കാപട്യം മനസാക്ഷി

## ലേഖനം



**ബിജു പി. സാമുവൽ**

യോഗസിസ് മിനിസ്ട്രീസ്,

പശ്ചിമ ബംഗാൾ. 08016306857

തന്നോട് മന്ത്രിക്കുന്നത് താൻ മനസ്സിലാക്കി.

അപ്പോഴും കൈയിലുള്ള പൈസ കൊടുക്കാൻ അദ്ദേഹം തയ്യാറായില്ല.

എങ്കിലും പ്രാർത്ഥിക്കുന്നതിനായി അദ്ദേഹം മുട്ടുകൾ മടക്കി.

‘സ്വർഗ്ഗസ്ഥനായ പിതാവേ..’ എന്ന് ഉച്ചരിക്കുന്നതിനായി അദ്ദേഹം വായ തുറന്നു. എന്നാൽ മനസ്സാക്ഷിയുടെ ചോദ്യം ഹഡ്സണെ ഞെട്ടിച്ചു.. ‘ദൈവത്തെ നീ എന്താ നിസ്സാരനാക്കുകയാണോ? രണ്ടര ഷിഫ്റ്റിന് പോക്കറ്റിലിട്ടിട്ടാണോ ദൈവത്തെ നീ പിതാവെ എന്ന് വിളിക്കുന്നത്? ‘...പ്രാർത്ഥന ഒരു വിധം പൂർത്തിയാക്കി അദ്ദേഹം എഴുന്നേറ്റു..

‘എന്തെങ്കിലും സഹായം ചെയ്താൽ ആശ്വാസമായേനേ...’ ഗൃഹനാഥൻ അടുത്തു നിന്ന് ഹഡ്സണോടായി കേണു.. ഹഡ്സന്റെ കൈ പോക്കറ്റിലേക്ക് നീണ്ടു. ആകെ ഉണ്ടായിരുന്ന രണ്ടര ഷിഫ്റ്റിന് പുറത്തെടുത്ത് ഗൃഹനാഥന് നേരെ നീട്ടി.

ഹഡ്സന്റെ ഹൃദയം സന്തോഷത്താൽ നിറഞ്ഞ് കവിഞ്ഞു.

ആ സാധു സ്ത്രീയുടെ ജീവിതം രക്ഷിക്കാൻ കഴിഞ്ഞല്ലോ, അതിനുമപ്പുറം ദൈവശബ്ദം അനുസരിക്കാൻ കഴിഞ്ഞതിലൂടെ തന്റെ ജീവിതവും..

ആ വലിയ മനുഷ്യൻ 51 വർഷം ചൈനയിൽ സുവിശേഷ പ്രവർത്തനം ചെയ്തു.

എന്നാൽ മിഷനറി പ്രവർത്തനത്തിനായി ജീവിതം സമർപ്പിച്ച ആദ്യ സമയത്തുതന്നെ വിശ്വാസ ജീവിതം എന്ന ചുവടിനെതിരെ നിരാശാജനകമായ പ്രതികരണമാണ് ഹഡ്സൺ ലഭിച്ചത്. പതിനഞ്ചാം വയസ്സിൽ രക്ഷിക്കപ്പെട്ട ഹഡ്സൺ ചൈനയിൽ പോകാനുള്ള താൽപര്യമുണ്ടായത് പതിനേഴാം വയസ്സിലും.

കൂടുതൽ വായിച്ചു മനസ്സിലാക്കാൻ ചൈനയെക്കുറിച്ചുള്ള ഒരു പുസ്തകം തന്റെ പട്ടണത്തിലുള്ള ഒരു പാസ്റ്ററിൽ നിന്നും വാങ്ങി. യേശു തന്റെ പന്ത്രണ്ട് ശിഷ്യന്മാരെ മുൻകരുതലുകൾ ഒന്നുമില്ലാതെ അയച്ചതുപോലെ ചൈനയിൽ പോകാനാണ് തനിക്ക് താൽപര്യമെന്ന് അദ്ദേഹം ആ പാസ്റ്ററിനോട് പറഞ്ഞു. ആ പാസ്റ്റർ ഹഡ്സന്റെ തോളിൽ കയ്യിട്ടു കൊണ്ട് പറഞ്ഞത് ഇങ്ങനെയാണ്: 'മോനേ, നീ കുറച്ചു കൂടി വളരുമ്പോൾ നിന്റെ ബുദ്ധി വികാസം പ്രാപിക്കും. നീ പറയുന്ന ഈ പദ്ധതി യേശു ഭൂമിയിൽ ആയിരുന്നപ്പോൾ നന്നായി നടന്നു.

എന്നാൽ ഇന്ന് അത് നടക്കില്ല'. ഹഡ്സൺ അതിനെപ്പറ്റി പറയുന്നത് ഇങ്ങനെ: 'അന്നു മുതൽ ഞാൻ പ്രായത്തിൽ വളർന്നു, ബുദ്ധിയിൽ അല്ല...'

1854-ൽ ചൈനയിലെത്തിയ അദ്ദേഹം 1905-ൽ മരിക്കുന്നതു വരെ അവിടെ പ്രവർത്തിച്ചു. ഇതിനിടയിൽ പല രാജ്യങ്ങളിലും യാത്രകൾ നടത്തി. അദ്ദേഹത്തിന്റെ പ്രവർത്തനത്തിന്റെ ഒരു സംക്ഷിപ്ത രൂപം വേണമെങ്കിൽ ഇങ്ങനെ എഴുതാം: അദ്ദേഹം 20 മിഷൻ സ്റ്റേഷൻസ് സ്ഥാപിച്ചു.

849 മിഷണറിമാരെ ചൈനയിൽ എത്തിച്ചു. എഴുനൂറിലധികം ചൈനക്കാരായ പ്രവർത്തകർക്ക് പരിശീലനം നൽകി. 1,25,000 ആളുകളുള്ള ഒരു സാക്ഷീകരിക്കുന്ന സഭയെ വാർത്തെടുത്തു.

അതിൽ ഏകദേശം 35,000 പേർ ഹഡ്സൺ തന്നെ കർത്താവിലേക്ക് നയിച്ചവർ...

നാല് മില്യൻ ഡോളർ പ്രവർത്തനത്തിനായി അദ്ദേഹത്തെ തേടിയെ

ത്തി (അദ്ദേഹം കണ്ടെത്തി എന്നതിനേക്കാൾ അതാണ് ശരി).

'ദൈവത്തിന്റെ വഴിയിൽ ചെയ്യുന്ന ദൈവത്തിന്റെ വേലയ്ക്ക് ദൈവത്തിന്റെ വിഭവങ്ങളുടെ കുറവ് ഒരിക്കലും ഉണ്ടാകില്ല' എന്ന പ്രശസ്തമായ വാചകം അദ്ദേഹത്തിന്റെ ദൈവാശ്രയം വെളിപ്പെടുത്തുന്നു. രണ്ടര ഷില്ലിങ്ങ് ഉണ്ടായിരുന്ന പോക്കറ്റ് കാലിയാക്കാൻ കാണിച്ച സമർപ്പണത്തിലാണ് അതിന്റെ തുടക്കം കുറിച്ചത്.

മരിക്കുന്നതിന് ചില മണിക്കൂർ മുമ്പ് അദ്ദേഹം പറഞ്ഞ ഒരു വാചകം അതിനെ ഉറപ്പിക്കുന്നു. 'ദൈവം മാത്രമാണ് മഹോന്നതൻ, നാം പരിപൂർണ്ണമായി അവിടുത്തെ ആശ്രയിക്കുക'.

മിഷൻ പ്രവർത്തനങ്ങളിൽ വേറിട്ട വഴികളിലൂടെയാണ് അദ്ദേഹം യാത്ര ചെയ്തത്. സുവിശേഷ പ്രവർത്തനത്തിന് അത്യാവശ്യമായി വേണ്ടത് പിന്നിൽ ഉറച്ചു നിൽക്കാൻ കഴിയുന്ന ഫണ്ടിംഗ് ഏജൻസികൾ അല്ലെന്ന് അദ്ദേഹം തെളിയിച്ചു. കൈയ്യിലുള്ളത് ശൂന്യമാക്കാൻ സമർപ്പണമുള്ളവരെ കർത്താവ് ഇന്നും തേടുന്നുണ്ട്...



**കവിത**

**ഇവാൻ മാത്യു**

## ഭയശൂന്യഭവഭവോലായിടാം....

സത്യം ചൊല്ലീടുക നമ്മൾ  
ജീവൻ പോയാലും സത്യം  
മാത്രം ചൊല്ലീടുക നമ്മൾ

സത്യം ചെയ്തിട്ട് ചേതം  
വന്നീടിലും നാം ദുഃഖിക്കേണ്ടതില്ല  
യേശു നമ്മെ വഴി നടത്തും  
നാം ഓരോരുത്തരും യേശുവിനെ  
പോലെ ആകണം

സുവിശേഷം എല്ലാവരേയും  
അറിയിക്കുക, എന്തു ഭവിച്ചാലും  
അതു ചെയ്യുക  
അതല്ലോ ദൈവമാർഗം  
നാം ഓരോരുത്തരും  
ദൈവമക്കളായി തീരുവാൻ  
യേശുവിനെ സ്വന്ത രക്ഷിതാവായി  
സ്വീകരിക്കുക  
അവന്റെ നാമത്തിൽ വിശ്വസിക്കുക



# മക്കൾ യഹോവ നൽകുന്ന അവകാശം

മാതാപിതാക്കൾക്ക് ദൈവം നൽകിയിരിക്കുന്ന സമ്മാനമാണ് മക്കൾ. അവരെ ദൈവത്തിനും, കുടുംബത്തിനും, സമൂഹത്തിനും കൊള്ളാവുന്ന വരായി വളർത്തുക എന്നതാണ് മാതാപിതാക്കളുടെ ഉത്തരവാദിത്വം. കുട്ടികളുടെ ആദ്യ പാഠശാല സ്വന്തം ഭവനം ആകുമ്പോൾത്തന്നെ, അധ്യാപകരും അവരുടെ സ്വഭാവരൂപീകരണത്തിലും അറിവ് വർദ്ധിപ്പിക്കുന്നതിലും വലിയ പങ്ക് വഹിക്കുന്നു. ജന്മം നൽകുന്ന മക്കളുടെ ശാരീരിക വളർച്ചയ്ക്ക് വേണ്ടതു നൽകി വളർത്തുന്നതോടൊപ്പം അവരിൽ നല്ല ശീലങ്ങൾ വളർത്തേണ്ടതും മാതാപിതാക്കന്മാരുടെ ഉത്തരവാദിത്വമാണ്.

മക്കൾ യഹോവ നൽകുന്ന അവകാശവും ഉദരഫലം അവൻ തരുന്ന പ്രതിഫലവും തന്നെ (സങ്കീ. 127:3). കുഞ്ഞുങ്ങളെ വളർത്തുന്നതിൽ തുല്യ ഉത്തരവാദിത്വമാണ് മാതാപിതാക്കളിൽ നിഷിപ്തമായിരിക്കുന്നത്. മക്കളോടൊപ്പം അധിക സമയവും ചിലവഴിക്കുന്നത് മാതാവ് ആണെങ്കിലും പിതാവിന്റെ സാന്നിധ്യവും ശിക്ഷണവും വളരെ അനിവാര്യമാണ്. കൊച്ചുകുഞ്ഞുങ്ങൾ കൂടുതലായി എന്തു കേൾക്കുന്നുവോ അത് അവരുടെ ഹൃദയത്തിലും ബുദ്ധിയിലും പതിഞ്ഞ് പിന്നീട് വളർച്ചയുടെ ഓരോ ഘട്ടത്തിലും പ്രതിഫലിപ്പിക്കുന്ന കൊച്ചുകുഞ്ഞ് മുട്ടിൽ ഇഴഞ്ഞ് ചെന്ന് ഒരു കടലാസുകഷണം എടുത്ത് വായിൽ വയ്ക്കാൻ തുടങ്ങുമ്പോൾ, നോ,

തൊടരുത് എന്ന് ശാസിക്കുന്നു. മണ്ണിൽ കളിക്കുമ്പോഴും, ചെളിയിൽ ഇറങ്ങുമ്പോഴും അവർ തൊടുന്ന മിക്ക കാര്യങ്ങളിലും അരുത് എന്ന ശബ്ദം മാത്രം കേട്ടു വളരുന്ന ഈ ചെറിയ പ്രായത്തിൽ അരുത് എന്ന വാക്ക് അവരുടെ ഹൃദയത്തിൽ പതിയുന്നു. തന്മൂലം ഇവർ വളർന്നാലും സമൂഹത്തിൽ പരാജിതരാകുകയും സ്വയം ഒരു തീരുമാനം എടുക്കാൻ കഴിയാത്തവരായിത്തീരുന്നു. മക്കളുടെ തെറ്റുകൾ അവരെ ബോധ്യപ്പെടുത്തി അവരെ ശിക്ഷിക്കുകയും, അവർ ചെയ്യുന്ന നല്ല കാര്യങ്ങളിൽ അവരെ അഭിനന്ദിക്കുകയും, പ്രോത്സാഹിപ്പിക്കുകയും ചെയ്യുന്ന പ്രവണത സമൂഹത്തിൽ അവരെ കൂടുതൽ ധൈര്യമുള്ളവരും, വിലയുള്ളവരുമാക്കി തീർക്കുന്നു.

കൗമാരപ്രായക്കാരായ കുഞ്ഞുങ്ങൾക്ക് വളരെ സംരക്ഷണം ആവശ്യമായിരിക്കുന്ന ഒരു കാലഘട്ടമാണിത്. തെറ്റും ശരിയും തിരിച്ചറിയാൻ പാടില്ലാത്ത ഈ പ്രായത്തിൽ അവരെ കാത്തിരിക്കുന്നത് വലിയ ചതിക്കുഴികൾ ആണ്. ജീവിതത്തിന്റെ ഭാഗമായി മാറിക്കഴിഞ്ഞിരിക്കുന്ന മൊബൈൽ, ഇന്റർനെറ്റ് തുടങ്ങിയ നവമാധ്യമങ്ങൾ എല്ലാം തന്നെ അവരെ ചതിയിൽപ്പെടുത്തുവാൻ സാധ്യത ഏറെയുണ്ട്. കൗമാരക്കാരായ പെൺകുട്ടികൾ ഉള്ള അമ്മമാർ വളരെ ശ്രദ്ധാലുക്കൾ ആയിരിക്കേണ്ടത് ഏറ്റവും അത്യാവശ്യമാണ്. സമൂഹത്തിൽ വളരെയേറെ ചൂഷണത്തിൽ വിധേയരാകാൻ സാധ്യതയുള്ളതിനാൽ ഈ പ്രായത്തിൽപ്പെട്ട കുഞ്ഞുങ്ങളുടെ

## ലേഖനം




മറിയമ്മ തോമസ്  
 കുന്യാമസ്

മാതാപിതാക്കൾ അവർക്കാവിശ്വമായ സ്നേഹവും, സംരക്ഷണവും കൊടുക്കാൻ ശ്രദ്ധിക്കണം.

മദ്യം, മയക്കുമരുന്നിന് മുതലായവ എപ്രകാരം അവരെ കീഴ്പ്പെടുത്തുമെന്നാണ് ബോധ്യപ്പെടുത്തേണ്ടത്. സ്കൂൾ പരിസരങ്ങളിൽ സുലഭമായി ലഭിക്കുന്ന ലഹരി വസ്തുക്കൾ ഉപയോഗിച്ചിട്ടുള്ളവർ അതിന്റെ അനുഭൂതി പങ്കുവയ്ക്കുമ്പോൾ അത് സ്വയം പരീക്ഷിച്ചറിയാൻ കൗമാരക്കാർ തയ്യാറാകും, ഇതിൽ അടങ്ങിയിരിക്കുന്ന അപകടം മനസിലാക്കാതെ തുടങ്ങിയെടുക്കുന്ന ഈ പ്രവണത അവരെ കൂടുതൽ വീര്യമുള്ളതിലേക്ക് നയിക്കുന്നു. മദ്യം, മയക്കുമരുന്നിന്, മറ്റു ദുശീലങ്ങൾക്ക് എല്ലാം വിധേയപ്പെടുന്നു. പഠനത്തെക്കുറിച്ചോ, ഭവനത്തെക്കുറിച്ചോ ഒന്നും തന്നെ ചിന്തയില്ലാതെ സ്വയം ലക്ഷ്യബോധം നഷ്ടപ്പെട്ട് അവർ അവരിലേക്ക് തന്നെ ചുരുങ്ങുന്നു. ഇങ്ങനെയുള്ളവർ അവരുടെ ആശംസകൾ ജീവിതത്തിനായി പണം കണ്ടെത്തുവാൻ മോഷണം, പിടിച്ചുപറി, കൊലപാതകം ഈവിധ കാര്യങ്ങളിലേക്ക് നയിക്കപ്പെടുന്നു.

ഈ ഘട്ടത്തിൽ അവർ എന്തുംമുമ്പെ മാതാപിതാക്കൾ വളരെ ജാഗ്രതയോടായിരിക്കണം. മക്കളുമായി ഒരു ദുഃഖബന്ധം സ്ഥാപിച്ചാൽ അവരിലുണ്ടാകുന്ന മാറ്റങ്ങൾ സമയാസമയങ്ങളിൽ മനസിലാക്കാൻ കഴിയും. തങ്ങളുടെ

▶ 10-ാം പേജിൽ തുടരും...



**ജോബി കെ. സി.**

രാത്രി പത്തുമണി, കോളിംഗ് ബെല്ലിന്റെ മണിനാദം കേട്ട് വാതിൽ തുറന്നപ്പോൾ അയൽപക്കത്തെ സുനിച്ചായനാണ്. കയ്യിൽ ഒരു ചെറിയ പൊതിയുണ്ട്. വീട്ടിൽ ആദ്യമായി വിളഞ്ഞ തേൻ വരിക ചക്ക മുരിച്ചപ്പോൾ അതിലെ ഒരു ഭാഗവും ആയി വന്നതാണ്. അയൽ പക്കത്തുള്ള ഭവനങ്ങളിലും ഓരോ ഭാഗങ്ങൾ നൽകണം എന്നു പറഞ്ഞ് സന്തോഷത്തോടെ മടങ്ങി.

ഇപ്പോൾ ഇത് വായിക്കുന്നവർ അതിശയോക്തിയോടെ ചിന്തിക്കും, ഇക്കാലത്തും ഇങ്ങനെയുള്ള കൊടുക്കൽ വാങ്ങലുകൾ തുടരുന്നുണ്ടല്ലോ എന്ന്. കോവിഡിൽ നിന്നും രക്ഷനേടുവാൻ സാമൂഹിക അകലം പാലിക്കൽ നമ്മുടെ കുടുംബ ബന്ധങ്ങൾക്കിടയിലും ആത്മീയ സൗഹൃദങ്ങൾക്കും ഇടയിൽ മാനസികമായ അകൽച്ചയ്ക്ക് വഴിതെളിച്ചുവോ എന്നു ചിന്തിക്കേണ്ടതുണ്ട്. സ്വന്തം കാര്യം സിന്ദാബാദ് എന്ന നിലയിൽ എല്ലാവരും ജീവിച്ചു പോകുമ്പോഴാണ് അല്പം ചക്കപ്പഴത്തിന്റെ മധുരം പങ്കുവെക്കുവാൻ പലഭവനങ്ങളിലും കയറിയിറങ്ങിയ സുനിച്ചായൻ നമ്മുടെ മനസിൽ ഇടം പിടിക്കുന്നതും മാതൃകയാകുന്നതും.

നമുക്ക് ചക്കപ്പഴവും മാങ്ങയും തേങ്ങയും ഒന്നും കൊടുക്കാനില്ലെങ്കിലും പങ്കുവയ്ക്കാൻ കഴിയുന്ന ഒട്ടേറെ കാര്യങ്ങളുണ്ട്...

**1. സമയം നൽകാം.**

കഴിഞ്ഞയിടെ ശരീരം പാതി തളർന്ന അവസ്ഥയിലായ ഒരു വ്യക്തിയെ സന്ദർശിച്ചപ്പോൾ



**ചക്കപ്പഴം: രുചിയും ബന്ധങ്ങൾ**

ഇപ്പോൾ തന്നെ അന്വേഷിച്ച് ആരും വരുന്നില്ല എന്നും തനിക്കൊപ്പം അല്പം സമയം ചെലവഴിക്കാൻ ദൈവദാസനുമായ കഴിയുമോ എന്നുമുള്ള ചോദ്യം മനസിൽ ഒരു കനലായി മാറി.

**2. സാവകാശം നൽകാം**

വേഗത കൂടിയ ലോകത്തിൽ നമുക്ക് ക്ഷമ കുറഞ്ഞ് വരികയാണ്. മനസിൽ ചിന്തിക്കുമ്പോൾ തന്നെ എല്ലാം കൈ വെള്ളയിലെത്തണം എന്ന പിടിവാശി കാരണം പ്രശ്നങ്ങൾ ഉണ്ടാകുന്നു. മക്കളോട്, ജീവിത പങ്കാളിയോട്, സഹപ്രവർത്തകരോട് ... ഗേറ്റ് തുറക്കാൻ സെക്യൂരിറ്റിക്ക് അടക്കം അല്പം സാവകാശം കൊടുക്കുക.

**3. സുവിശേഷം നൽകാം**

ഹൃദയങ്ങളിൽ വിതയ്ക്കുവാ

നുള്ള സുവിശേഷത്തിന്റെ വിത്തുകൾ നമ്മുടെ കൈകളിൽ കർത്താവ് നൽകിയിട്ടുണ്ട്. പ്രാർത്ഥനയോടെ ദൈവം അയക്കുന്ന ഇടങ്ങളിൽ സുവിശേഷ വെളിച്ചം പകരാൻ ഒരുങ്ങാം.

ഏറ്റവും വലിയ ദാതാവ് സർവശക്തനായ ദൈവം തന്നെയാണല്ലോ. ആവശ്യമായതെല്ലാം ദാനമായി നൽകിയ സ്രഷ്ടാവ് മനുഷ്യവർഗ്ഗത്തിന്റെ പതനത്തിലും രക്ഷാകരമായ പദ്ധതി ഒരുക്കി സ്വപുത്രനെ ദാനമായി നൽകുകയും വിശ്വാസത്താൽ ദൈവമക്കളാകാനുള്ള അധികാരവും മനുഷ്യർക്ക് കൈമാറി. പങ്കുവയ്ക്കലിന്റെ ദൈവീകസ്വഭാവം നമ്മിൽ വളർന്നു വരുവാൻ നമുക്ക് കൊതിക്കാം.

**◀ 9-ാം പേജിലെ തുടർച്ച...**

തെറ്റുകൾ അറിഞ്ഞ് സ്നേഹത്തോടെ തിരുത്തി നേർവഴിക്കുകൊണ്ടുവരുവാൻ മാതാപിതാക്കൾ ശ്രദ്ധിക്കുന്നു എന്ന് മനസിലാക്കുമ്പോൾ അവർ തെറ്റിൽ നിന്നും പിൻമാറുവാനിടയാകും.

മാതാപിതാക്കൾ മക്കൾക്ക് മാതൃകയായിരിക്കേണം. കുഞ്ഞുങ്ങൾ ചെയ്യണമെന്നാഗ്രഹിക്കുന്ന കാര്യങ്ങൾ ചെയ്തുകൊണ്ടിരിക്കുകയും വേണം. അതോടൊപ്പം പ്രാർത്ഥനയുടെ പ്രാധാന്യം കുഞ്ഞുങ്ങളെ മനസ്സിലാക്കിക്കൊടുക്കുകയും അവരോടൊപ്പം ഒരുമിച്ചിരുന്നു കുടുംബപ്രാർത്ഥനയ്ക്കും വചനധ്യാനത്തിനും സമയം വേർതിരിക്കുകയും വേണം. ദൈവസാന്നിധ്യം അവരിലും കുടുംബത്തിലും നിറയുമ്പോൾ പാപത്തെക്കുറിച്ചും നീതിയെക്കുറിച്ചും ന്യായവിധിയെക്കുറിച്ചും ബോധം വരുത്തുന്ന പരിശുദ്ധാത്മാവ് സകല സത്യത്തിലും അവരെ വഴി നടത്തും.



# മര്യാദകളുടെ മഹത്വം കാണിച്ച് കൊടുക്കാം

**ഇംഗ്ലീഷിൽ** ഒരു ചൊല്ലുണ്ട്: വിദ്യാഭ്യാസവും പണവും നിങ്ങളെ എത്തിക്കാത്താടത്ത് നിങ്ങളുടെ മര്യാദകൾ നിങ്ങളെ എത്തിക്കും! ഒരു വികസിത സമൂഹത്തിന്റെ മുഖമുദ്രയാണ് നല്ല മര്യാദകൾ! പൊതു ഇടങ്ങളിൽ അപരരെ ബഹുമാനിക്കാതിരിക്കുന്നത് അങ്ങേയറ്റം അപരിഷ്കൃതമായ കാര്യവുമാണ്!

നല്ല മര്യാദകളുടെ വിളനിലം ഏതാണ്? സ്കൂളുകളാണോ? ഒരു പരിധിവരെ മാത്രം. എന്നാൽ വീടുകളിൽ നിന്നാണ് നല്ല ശീലങ്ങൾ കുട്ടികളിൽ ഉടലെടുക്കുന്നത്. ഇക്കാര്യത്തിൽ മാതാപിതാക്കൾ പരിശീലകരും മാതൃകയുള്ളവരുമായിരിക്കണം. മര്യാദകൾ ജീവിതത്തിന്റെ എല്ലാ മേഖലകളെയും സുഗന്ധപൂരിതമാക്കുന്നു. പ്രധാനമായും മൂന്ന് മേഖലകൾ നാം പ്രത്യേകം ശ്രദ്ധിക്കേണ്ടതുണ്ട്:

**തീൻ മര്യാദകൾ**

കുട്ടിയുടെ ജീവിതകാലം മുഴുവൻ ആവശ്യമുള്ള മര്യാദകളാണ് തീൻമേശയിലെ മര്യാദകൾ. ആഹാരം കഴിക്കുമ്പോൾ കൂടെ കഴിക്കാനുള്ളവർക്കായി കാത്തിരിക്കുക, പാത്രങ്ങൾ കൊണ്ടോ വായ കൊണ്ടോ ശബ്ദമുണ്ടാകാതെ ശ്രദ്ധിക്കുക, ഭക്ഷണാനന്ദം ഒന്നിച്ച് എഴുന്നേൽക്കുക എന്നിവ

ചെറുപ്പത്തിലേ പരിശീലിപ്പിക്കപ്പെടേണ്ട നല്ല മര്യാദകളാണ്. ചിലപ്പോഴെങ്കിലും കുട്ടികൾ (മുതിർന്നവരും) ആഹാരം പാഴാക്കുന്നതായി കാണപ്പെടുന്നുണ്ട്. ആഹാരത്തിന്റെ വിലയും ആഹാരം ലഭിക്കാത്ത ദശലക്ഷക്കണക്കിന് ആളുകളുടെ പരിതാപകരമായ അവസ്ഥയും ഇത്തരക്കാർക്ക് അറിയില്ല. ഭക്ഷണം ഒരിക്കലും സൗജന്യമല്ല എന്ന് നാം കുട്ടികളെ പഠിപ്പിക്കേണ്ടിയിരിക്കുന്നു. നമ്മുടെയെല്ലെങ്കിൽ മറ്റാരുടെയോ നെറ്റിയിലെ വിയർപ്പിന്റെ ഫലമാണ് നമ്മുടെ മുമ്പിലിരിക്കുന്ന ആഹാരം എന്ന തിരിച്ചറിവ് നമ്മെ ഒന്നു കൂടെ നന്ദിയും കടപ്പാടുമുള്ളവരാക്കി മാറ്റും!

തയ്യാറാക്കപ്പെട്ട ഭക്ഷണം എല്ലാവർക്കും തികയുമോ എന്ന ചിന്ത ആഹരിക്കുന്നവനെ കൂടുതൽ പ്രബുദ്ധനാക്കി മാറ്റും. വയർ നിറയുക എന്നത് മാത്രമായിരിക്കരുത് ഭക്ഷണത്തിന്റെ ലക്ഷ്യം.

ഭക്ഷണത്തിന്റെ ആത്മീക വശം വ്യക്തമാക്കുന്ന ഒരനുഭവം കൂടി കുറിക്കുന്നു.

എക്സൽ മിനിസ്ട്രിയുടെ ഓഫീസിലെ തീൻമേശ കൂട്ടായ്മയുടെയും പങ്കുവയ്ക്കലിന്റെയും ചർച്ചകളുടെയും അവിസ്മരണീയ സ്ഥലമാണ്. ആ തീൻമേശയിലെ ഭക്ഷണ വേളകൾ സ്വാഭാവികമായും ആരോഗ്യപ്രദാനം ചെയ്യുന്നതുമായി അനുഭവ

**Parenting Point**



**ഷീബു കെ ജോൺ**

പ്പെട്ടിട്ടുണ്ട്. വിഭവങ്ങളുടെ സമൃദ്ധി കൊണ്ടായിരുന്നില്ല അത്! മറിച്ച് ദൈവവേലയിലെ ആഹാരം എന്നതായിരുന്നു അന്നത്തെ ആഹാരത്തിന്റെ ശ്രേഷ്ഠം..

ഒരു നേരം ഭക്ഷണം കഴിക്കുന്നവൻ യോഗി..

രണ്ട് നേരം ഭക്ഷണം കഴിക്കുന്നവൻ ഭോഗി..

മൂന്ന് നേരം കഴിക്കുന്നവൻ രോഗി..

നാല് നേരം കഴിക്കുന്നവൻ ദ്രോഹി..

ഏതോ പുരാണത്തിലെ ഈ വരികൾ അതി ഭക്ഷണം വിളിച്ചുവരുത്തുന്ന ആപത്തിന്റെ മുന്നറിയിപ്പായി കാണാം. ലോകത്തിലെ മിക്കവാറും എല്ലാ അസുഖങ്ങളും രണ്ട് കാരണങ്ങൾ കൊണ്ടാണ് ഉണ്ടാവുന്നത് - ദാരിദ്ര്യം അല്ലെങ്കിൽ അമിതഭക്ഷണ ശീലം! മനസ്സിന്റെ സംതുപ്തിയാണ് ഭക്ഷണകാര്യത്തിൽ ഏറ്റവും പ്രധാനമെന്ന് നാം കുട്ടികളെ പഠിപ്പിക്കണം.

ഭക്ഷണമുണ്ടാക്കിയവരോടുള്ള കടപ്പാടും ദാതാവായ ദൈവത്തോടുള്ള നന്ദിയും ഭക്ഷണമേശയിൽ പ്രകടമാക്കുവാൻ മറക്കരുത്. നല്ല കാര്യങ്ങൾ മുഖത്ത് നോക്കി തുറന്നു പറയുവാൻ മലയാളിക്ക് മടിയാണ്. എന്നാൽ മോശം കാര്യങ്ങൾ (ഉപ്പില്ല, എരിവ് കൂടുതലാണ് ഇത്യാദി) ഒഴുചിത്വം നോക്കാതെ, അതിഥികളുടെ മുമ്പിൽ വച്ച് പോലും തുറന്ന് പറയൂ! അപ്പൊനുറുക്കുമ്പോൾ "സ്തോത്രം" ചൊല്ലി നുറുക്കിയ കർത്താവിന്റെ പ്രവർത്തി നമുക്കും ഇക്കാര്യത്തിൽ മാതൃകയാവട്ടെ..!

(തുടരും)

**ARTICLE**



**GLADYS BIJU GEORGE**

When you appear for an 'Exam' you need to put your maximum efforts and perform your level best to achieve the way you expected an outcome. Isn't it? If you regret after the result it makes no sense because the minute or moment that already passed cannot be back. Even if you approach for a second attempt you can never expect the same questions nor the level (easy or tough). If that is the case in view of secular terms what about spirituality? "Yes, Christian life is also like an exam. The way of living your life in this world matters the most. The Creator has a purpose behind every creation. It's never to live a life of 70 or 80 years, then die. In the book of revelation, it's repeatedly said, i.e to all the 7 churches, "I know your works". For some churches, it's said in a positive context but for others, it is said addressing them to repent from their evil deeds. Yes, the rewards for those who overcome has been promised. The Scripture says, For we



**IT'S AN EXAM**

must all appear before the judgement seat of Christ, that each one may receive the things done in the body, according to what he has done, whether good or bad. (2 Cori:5:10). After death you have no opportunity neither to regret nor even to repent. Let's examine ourselves. Let's imagine, how would it be if we didn't perform our race well? Do you not know that those who run in a race all run, but one receives the prize? Run in such a way that you may obtain it. (1 Cori:9:24). Apostle Paul states that those who competes for a prize is temperate in all things and they do it to obtain a perishable crown, but we do for an "Im-

perishable crown". So let's be careful. Time once lost couldn't be back. Regretting on lost opportunities makes no sense. Therefore, let's be wise as serpents and harmless as doves. "Remember: World may give a second opportunity, else you can either beg for it. But Christian life given is an one time exam. We need to stand in front of judgement seat to receive the reward for things done in the body whether good or bad. If you want to regret or repent your right time is 'NOW', this particular moment. Be aware. "May Almighty God help us to move forward according to His will. God bless all."

**നിങ്ങൾക്കും എഴുതാം!**

എക്സൽ സ്നേഹിതൻ മാസികയിൽ നിങ്ങൾക്കും എഴുതാൻ അവസരം. ലേഖനങ്ങൾ, ചെറുകഥകൾ, അനുഭവ സാക്ഷ്യങ്ങൾ, ഭാവനകൾ, കാർട്ടൂണുകൾ തുടങ്ങിയ സാഹിത്യ രചനകൾ താഴെ കൊടുത്തിരിക്കുന്ന നമ്പറിൽ അയച്ചു തരിക.


**9744325604, 9495834994**

# ജീവിതാനുഭവങ്ങൾ...

**ബ്രദർ പി.ജി. വർഗ്ഗീസിന്റെ ജീവിതത്തിലെ ഒരു അനുഭവം. (ഉണർച്ചിൻ അഗ്നിനാളങ്ങൾ എന്ന പുസ്തകത്തിൽ നിന്നും)**

വർഷങ്ങൾക്കുമുൻപ് ഗംഗയുടെ ഉത്ഭവസ്ഥാനമായ ജ്യേഷ്ഠകേശിനുസമീപം എത്തിയ ഒരു സന്ദർശകൻ, വ്യത്യസ്തമായ നിലകളിൽ ഈശ്വരനെ പ്രീതിപ്പെടുത്താൻ പരിശ്രമിക്കുന്ന നൂറുകണക്കിനാളുകളെ കണ്ടു. തീ വളയത്തിൽ ഇരിക്കുന്നവർ, നീണ്ടനാളുകളായി ഒറ്റക്കാലിൽ തപസ്സുചെയ്യുന്നവർ, ആണിശയ്യമേൽ കിടക്കുന്നവർ.. ഹൃദയത്തിന് ചൂടുപിടിപ്പിക്കുന്ന ആ കാഴ്ചകൾക്കിടയിൽ തന്റെ കണ്ണുകൾ നദിക്കരയിൽ നിൽക്കുന്ന ഒരു കുടുംബത്തിന്റെ മേൽ പതിഞ്ഞു. അവിടെ ഒരു സ്ത്രീ കൈകുഞ്ഞിനെ മാറോടുചേർത്ത് പാൽ നൽകിക്കൊണ്ടിരിക്കുന്നു. അവരുടെ കൂടെ നിന്ന മനുഷ്യൻ ആ കുഞ്ഞിനെ ചുംബിച്ചശേഷം കയ്യിലേക്ക് എടുത്തു. പെട്ടെന്ന് കുത്തിയൊഴുകുന്ന നദിയിലേയ്ക്ക് അയാൾ ആ കുഞ്ഞിനെ വലിച്ചെറിഞ്ഞു. അതുകണ്ട സന്ദർശകൻ അവരുടെ അടുക്കലേയ്ക്ക് ഓടിയെത്തി.

ആ സ്ത്രീ നിലവിളിക്കുകയായിരുന്നു. നിങ്ങൾ എന്താണീ ചെയ്തത് സന്ദർശകൻ തെല്ലുദേഷ്യത്തോടെ ചോദിച്ചു. അവർ



**ബ്രദർ പി.ജി. വർഗ്ഗീസ്**

മറുപടി ഒന്നും പറയാതെ നിരകണ്ണുകളോടെ നിന്നു.

അതൊരു പെൺകുട്ടിയായിരുന്നോ, അതിന് അംഗവൈകല്യം വല്ലതുമുണ്ടായിരുന്നോ സന്ദർശകൻ വീണ്ടും ചോദിച്ചു.

അതൊരു സുന്ദരനായ ആൺകുഞ്ഞായിരുന്നു ആ മനുഷ്യൻ വിതുവലോടെ പറഞ്ഞു. പിന്നെ എന്തിനാണീ ക്രൂരത നിങ്ങൾ ചെയ്തത്? സന്ദർശകൻ ചോദിച്ചു.

രണ്ടാഴ്ചമുമ്പ് എന്റെ ഭാര്യയുടെ മൂന്നിൽ ഗംഗാദേവി പ്രത്യക്ഷപ്പെട്ടിട്ട്, നിന്റെ കുഞ്ഞിനെ എനിക്കു തരിക, ഞാൻ നിങ്ങൾക്കെല്ലാവർക്കും

മോക്ഷം തരാം എന്നു പറഞ്ഞു. അതനുസരിച്ചാണ് ഞങ്ങൾ ഇത് ചെയ്തത്. അയാൾ കണ്ണുനീരോടെ പറഞ്ഞു. കുറച്ചുസമയത്തിനുശേഷം ആ സന്ദർശകൻ അവരോട് ചോദിച്ചു, നിങ്ങൾ യേശുക്രിസ്തു എന്നു കേട്ടിട്ടുണ്ടോ? അവർ കൈമലർത്തി.

ആ മരുന്ന് ഏത് മെഡിക്കൽ സ്റ്റോറിൽ കിട്ടും? അയാൾ ചോദിച്ചു. തന്റെ ഭാര്യയുടെ ക്ഷീണം മാറ്റാനുള്ള മരുന്ന് വല്ലതും ആയിരിക്കുമെന്നാണയാൾ ചിന്തിച്ചത്.

യേശുവിനെക്കുറിച്ചുള്ള സുവിശേഷം ചുരുങ്ങിയ വാക്കുകളിൽ ആ സന്ദർശകൻ അവരോട് പങ്കുവെച്ചു. കരഞ്ഞുതളർന്ന ആ സ്ത്രീ വിരലുകൾ ചൂണ്ടിക്കൊണ്ട് ചോദിച്ചു, സാരം, നിങ്ങൾ എന്തുകൊണ്ട് അരമണിക്കൂർ മുമ്പ് വന്നില്ല. യേശുവിനെക്കുറിച്ച് നേരത്തെ അറിഞ്ഞിരുന്നെങ്കിൽ എന്റെ കുഞ്ഞിന് ഈ അവസ്ഥ വരില്ലായിരുന്നല്ലോ.

സുവിശേഷ രണാങ്കണത്തിലേക്ക് ധീരതയോടും സമർപ്പണത്തോടും ചുവടുവെച്ച ഭാരതത്തിന്റെ അപ്പൊസ്തലനായ ബ്രദർ പി. ജി. വർഗ്ഗീസിന്റെ ആത്മഭാരം വർദ്ധിച്ചിട്ട് ഒരു അനുഭവമായിരുന്നുവത്.

## ഉപവാസത്തിന്റെ രഹസ്യം

ഭക്തനായ കർഷകൻ അർപ്പിച്ച കാഴ്ച വസ്തുവിൽ പ്രസാദം തോന്നിയ രാജാവ് അയാളെ രാജഭോജ്യത്തിന് ക്ഷണിച്ചു.

‘ക്ഷമിക്കണം പ്രഭോ.... അടിയൻ ഒരു വൃതത്തിലാണ്. വിശിഷ്ടമായ ഒരു ഭോജ്യവും കഴിക്കാൻ തരമില്ല’.

രാജ്യം ഭരിക്കുന്ന എന്നെ നാണമകെടുത്താൻ ഇത്ര ധിക്കാരമോ? ‘നീ നോറ്റ വൃതം ഞാൻ നോക്കാം ഞാൻ നിന്നെ വെല്ലുവിളിക്കുന്നു’.

രാജാവ് അതി കാലത്തുതന്നെ എഴുന്നേറ്റ് ഉച്ച വരെ ഉപവാസം തുടർന്നു. വിശപ്പ് സഹിക്കാനാവുന്നില്ല രാജാവിന് രാജാവിന്റെ ശരീരത്തിന് സുഖം നൽകുവാൻ രാജകീരന്മാർ പഠിച്ച പണി പതിനെട്ടും നോക്കി. ഇല്ല ഒന്നും തൃപ്തിപ്പെടുത്തുന്നില്ല. ദാഹവും, വിശപ്പും അദ്ദേഹത്തെ തളർത്തി. ഇല്ല ഇനി പിടിച്ചുനിൽക്കാൻ ആവുന്നില്ല. രാജകീരന്മാർ നൽകിയ രാജഭോജനം വലിച്ചുവാരി കഴിച്ചു. വ്രതത്തിൽ തോറ്റ രാജാവ് കർഷകനെ വിളിച്ചു. ‘ക്ഷമിക്കണം....


**ഇവാ. ശ്രീകുമാർ. തൈയിൽ**

ഞാൻ തോൽവി സമ്മതിച്ചു. എങ്ങനെയാണ് നിങ്ങൾക്ക് ഈ ദിവസങ്ങളിലൊക്കെ ഭക്ഷ്യപദാർത്ഥങ്ങൾ വെടിയാൻ സാധിച്ചത്?

‘അല്ലയോ രാജാവേ അങ്ങ് നോറ്റ വൃതം എന്റെ നേരെയുള്ള വെല്ലുവിളിയാണ്. എന്നെ തോൽപ്പിക്കാനാണ് വൃതമെടുത്തത്. ഞാനോ എന്നെ നടത്തുന്ന, എന്റെ ആശ്രയമായ ദൈവത്തെ തൃപ്തിപ്പെടുത്താനാണ്’. ഓർക്കുക: ‘നീയോ, ഉപവാസിക്കുമ്പോൾ നിന്റെ ഉപവാസം മനുഷ്യർക്കല്ല രഹസ്യത്തിൽ ഉള്ള നിന്റെ ദൈവത്തിന് വിളങ്ങേണ്ടതിനു വേണം’.



**പദപ്രശ്നം**



പുറപ്പാട് പുസ്തകം 1 മുതൽ 10 വരെ ഉള്ള അദ്ധ്യായങ്ങൾ വായിച്ച് ഉത്തരമെഴുതുക.

**വലത്തോട്ട്**

- 3. ശിമയോന്റെ പുത്രന്മാരിൽ ഒരാളുടെ പേര്?
- 4. മിസ്രയീമിൽ വന്ന യിസ്രായേൽ മക്കളിൽ ഒരാളുടെ പേര്?
- 8. ഏതാണ് ദൈവത്തിന്റെ പർവ്വതം എന്നറിയപ്പെടുന്നത്?

**താഴോട്ട്**

- 1. കോരഹിന്റെ പുത്രന്മാരിൽ ഒരാളുടെ പേര്?
- 2. ഫറവോനു പണിത സംഭരണ നഗരങ്ങളിലൊന്ന്?
- 3. മിസ്രയീമുൾ വെള്ളത്തിനായി നദിയരികെ ഒക്കെയും കുഴിച്ചത് എന്തായിരുന്നു?

- 5. ജനം വൈക്കോലിന് പകരം എന്ത് ശേഖരിപ്പാനാണ് മിസ്രയീം ദേശത്ത് എത്തിയത്?
- 6. പ്രഭാതമായപ്പോൾ കിഴക്കൻ കാറ്റ് എന്തിനെയാണ് കൊണ്ടുവന്നത്?
- 7. ഏത് ദേശത്തേയാണ് നായിച്ച വരാതെ വേർതിരിച്ചത്?

**ഉത്തരങ്ങൾ എക്സൽ സ്പ്രിന്റ് അയച്ചു തരാൻ മറക്കല്ലേ**

**കഥ**

**ഉത്തമ സ്പ്രിന്റ്**

പണ്ട് ഒരു ഗ്രാമത്തിൽ ഒരു കച്ചവടക്കാരൻ ഉണ്ടായിരുന്നു. അദ്ദേഹം വളരെ ചെറിയ രീതിയിലാണ് തന്റെ കച്ചവടം മുന്നോട്ട് കൊണ്ടുപോയിരുന്നത്. ഭാര്യയും രണ്ടു മക്കളുമടങ്ങുന്ന ചെറിയ കുടുംബം ആയിരുന്നു തന്റേത്. അദ്ദേഹം വളരെ സത്യസന്ധനും അനുസരണമുള്ളവനും നല്ലവനും ആയിരുന്നു.

അതിനാൽ പലരും ഈ കച്ചവടക്കാരനെ കബളിപ്പിക്കാറുണ്ടായിരുന്നു. എങ്കിലും ആരോടും ദേഷ്യമോ ഒന്നും തന്നെ അദ്ദേഹത്തിനുണ്ടായിരുന്നില്ല. വർഷങ്ങൾ കടന്നുപോയി. അദ്ദേഹത്തിന്റെ കച്ചവടം വലിയ രീതിയിൽ പ്രവർത്തിച്ചു തുടങ്ങി. അതിൽ നിന്നും നല്ല വരുമാനം ലഭിച്ചത് കൊണ്ട് അദ്ദേഹത്തിന് വലിയൊരു വീട് വെക്കാൻ സാധിച്ചു.

അദ്ദേഹത്തിന്റെ സമ്പത്ത് വർദ്ധിച്ചപ്പോൾ വളരെയധികം കൂട്ടുകാരെ ലഭിച്ചു. അങ്ങനെ താൻ ധനികനായി. തന്റെ കയ്യിൽ കുറേയധികം പണം ഉണ്ട് എന്നതിനാൽ അദ്ദേഹം അഹങ്കരിച്ചു.

എന്നാൽ ചില നാളുകൾക്കുള്ളിൽ അവരുടെ ബിസിനസിൽ വലിയൊരു

നഷ്ടം ഉണ്ടായി. സാമ്പത്തികമായി ഒരൂപാട് ഞെരുക്കത്തിലൂടെ കടന്നുപോയി. അന്നുമുതൽ തന്റെ കൂട്ടുകാർ ഓരോരുത്തരായി തന്നിൽ നിന്നും അകലാൻ തുടങ്ങി. അപ്പോഴാണ് അദ്ദേഹത്തിന് മനസ്സിലായത് തന്റെ കൈയിലെ പണം തീരുവോളം



മാത്രമേ സുഹൃത്തുക്കൾ ഒപ്പം ഉണ്ടായിരിക്കുകയുള്ളൂ എന്ന്. ഇനി എന്ത് ചെയ്യും എന്നോർത്ത് അദ്ദേഹം വല്ലാതെ വിഷമിച്ചു.

ഈ സമയത്ത് ഒരു ദൈവദാസൻ യാദൃശ്ചികമായി കച്ചവടക്കാരന്റെ വീട്ടിലെത്തി. വീട്ടിലെ സാഹചര്യം എല്ലാം മനസ്സിലാക്കിയ ദൈവദാസൻ ഇപ്രകാരം പറഞ്ഞു. 'ദൈവം എല്ലാം അറിയുന്നു അതിനാൽ നീ



**ഷീന്റു എസ്. എക്സൽ ഹോപ് കോഴഞ്ചേരി ബ്രാഞ്ച്**

യും നിന്റെ കുടുംബവും പ്രാർത്ഥിക്കാൻ പറഞ്ഞു. അങ്ങനെ കച്ചവടക്കാരനും തന്റെ കുടുംബവും തങ്ങളുടെ തെറ്റുകൾ ഏറ്റുപറഞ്ഞു പ്രാർത്ഥിച്ചു. ദൈവം ആ പ്രാർത്ഥന കേട്ടു. അവർക്ക് ആവശ്യമുള്ളതെല്ലാം വീണ്ടും ലഭിക്കാൻ തുടങ്ങി. തുടർന്ന് തകർന്ന ബിസിനസ്സ് വളരാൻ തുടങ്ങി.

അദ്ദേഹം തന്റെ ജീവിതത്തിൽ ഒരു കാര്യം മനസ്സിലാക്കി. തനിക്ക് വളരെ അധികം പണം ഉണ്ടായിരുന്നപ്പോൾ ഒരുപാട് കൂട്ടുകാർ ഉണ്ടായിരുന്നു. എന്നാൽ ആപത്ത് വന്നപ്പോൾ കൂട്ടുകാർ ആരും തന്നെ ഉണ്ടായിരുന്നില്ല. ആപത്തിൽ സ്പ്രിന്റിനെയാണ് യഥാർത്ഥ കൂട്ടുകാരൻ എന്ന് അദ്ദേഹം തിരിച്ചറിഞ്ഞു.

# എക്സൽ കുടുംബ സംഗമം



**കോ**വിഡ് കാലത്തിനു ശേഷമുള്ള എക്സൽ ടീമിന്റെ ഫാമിലി ഗെറ്റുഗതർ 2022 ഏപ്രിൽ 16ന് കൊല്ലം ജില്ലയിലെ മൺറോത്തുരുത്തിൽ എക്സൽ കുടുംബാംഗങ്ങൾ ഒത്തുചേർന്നു. കോവിഡ് കാലത്തിനുശേഷം അകലങ്ങൾക്ക് അവധി കൊടുത്ത് ട്രിപ്പ് പ്ലാൻ ചെയ്തപ്പോൾ മുതൽ ടീമംഗങ്ങൾ ആഹ്ലാദത്തിലായിരുന്നു. കാരണം മാസ്കും, സാനിറ്റൈസറും, അകലം പിടിക്കലും ഒന്നുമില്ലാതെ ടീം ഒരുമിച്ച് കൂടിയിട്ട് ഏറെ നാളുകളായിരുന്നു. രാവിലെ എട്ടരയോടെ തന്നെ എല്ലാവരും മൺറോത്തുരുത്തിന്റെ പച്ചപ്പിലേക്ക് വിവിധയിടങ്ങളിൽ നിന്നും എത്തി. എക്സൽ മിനിസ്ട്രീസ് ചെയർമാൻ റവ. തമ്പി മാത്യു ഇത്തവണ ഒപ്പം ഉണ്ടായിരുന്നത് ടീമംഗങ്ങൾക്ക് പുതിയ ഊർജ്ജം പകർന്നു.

ആദ്യ രണ്ടു മണിക്കൂർ ബോട്ടിങ്ങിന് വേണ്ടിയുള്ളതായിരുന്നു. ഏകദേശം മൂന്നു ബോട്ടുകളിലായി യാത്ര ആരംഭിച്ചു. എല്ലാ ബോട്ടുകളിലും കുട്ടിപ്പട്ടാളത്തിന്റെ സാന്നിധ്യം

ഉണ്ടായിരുന്നതിനാൽ വി.ബി.എസ് ഗാനങ്ങൾ ഉയർന്നു കേൾക്കുമായിരുന്നു. കുട്ടികൾക്കൊപ്പം മുതിർന്നവരും ആക്ഷൻ സോങ്ങുകൾക്കൊപ്പം ചുവടുവെച്ചു. ഇടക്ക് കണ്ടൽ കാടുകൾക്കിടയിലൂടെയുള്ള യാത്ര വളരെ രസകരമായിരുന്നു.

ഇതിനിടയിൽ വർഷങ്ങളുടെ പഴക്കമുള്ള ഡച്ച് പള്ളിയുടെ അടുത്തായി അൽപസമയം ബോട്ട് നിർത്തിയിട്ടു. പലയിടത്ത് നിന്നുമുള്ള സഞ്ചാരികൾ അതുവഴി വരുന്നുണ്ടായിരുന്നു. ചില മിനിറ്റുകൾക്ക് ശേഷം വീണ്ടും യാത്ര തുടർന്നു. കായലിന്റെ കുഞ്ഞോളങ്ങൾ ആസ്വദിച്ച് സഹയാത്രികരുടെ തമാശകൾ കേട്ട് ബോട്ട് ഒഴുകി നീങ്ങി.

‘ഇനി ഇറങ്ങിക്കൊള്ളൂ....’ ബോട്ട് ഡ്രൈവർ പ്രതാപൻ ചേട്ടന്റെ ശബ്ദം കേട്ട് പെട്ടെന്ന് വാച്ചിൽ നോക്കി. ഓഹോ.. ഇത്ര പെട്ടെന്ന് തിരിച്ചെത്തിയോ? അതെ രണ്ടുമണിക്കൂർ കടന്നു പോയതറിഞ്ഞില്ല, അത്രയ്ക്കും ആസ്വാദകരമായിരുന്നു കായൽ പരപ്പി

ലൂടെയുള്ള യാത്ര.

വീണ്ടും അവിടെയുള്ള ഹാളിൽ എല്ലാവരും ഒത്തുകൂടി. ടീമംഗം ഷിബു കെ.ജോണിന്റെ നേതൃത്വത്തിൽ നടത്തിയ ആക്ടിവിറ്റികൾ, ഗെയിമുകൾ, സ്കിറ്റുകൾ എല്ലാം ആസ്വാദകരമായിരുന്നു. 4 ടീമായി തിരിച്ചു നടത്തിയ സ്കിറ്റിലെ നർമ്മം കലർന്ന ചില രംഗങ്ങൾ ചിരിപ്പിക്കുന്നതിന് തിരി കൊള്ളുത്തി.

ഉച്ചക്ക് ഒന്നരയോടെ ഉച്ചയൂണിനായി പിരിഞ്ഞു. നല്ല എരിവുള്ള മുളകിട്ട മീൻകറി കൂട്ടിയുള്ള ഊണ് വളരെ രുചികരമായിരുന്നു. ഉച്ചയൂണിനു ശേഷം മരത്തണലിലിരുന്ന് വീണ്ടും ചില ആക്ടിവിറ്റികൾ. ഏകദേശം നാലുമണിയോടെ പ്രോഗ്രാമിന് സമാപനമായി. തമ്പിയങ്കിൾ പ്രാർത്ഥിച്ച് എല്ലാവരും സന്തോഷത്തോടെ അവരവരുടെ വീടുകളിലേക്ക് യാത്ര തിരിച്ചു. കോവിഡിന്റെ ആലസ്യത്തിൽ നിന്നുമുള്ള ഒരു ഉയർത്തെഴുന്നേൽപ്പായിരുന്നു എക്സൽ ടീമിനെ സംബന്ധിച്ചിടത്തോളം മൺറോത്തുരുത്തിലെ കുടുംബസംഗമം.

# എക്സൽ ഹോപ്പ് ഫെസ്റ്റ് 2022 സമാപിച്ചു



**കോഴഞ്ചേരി:** എക്സൽ മിനിസ്ട്രീസിന്റെ ചാരിറ്റി വിഭാഗമായ എക്സൽ ഹോപ്പിലെ കുട്ടികൾക്കായി ക്രമീകരിച്ച ഹോപ്പ് ഫെസ്റ്റ് സമാപിച്ചു. 2022 ഏപ്രിൽ 14 മുതൽ 15 വരെ ആറാട്ടുപുഴ തരംഗം മിഷൻ സെന്ററിൽ വെച്ച് നടത്തിയ ക്യാമ്പ് എക്സൽ മിനിസ്ട്രീസ് ചെയർമാൻ റവ.തമ്പി മാത്യു, അറ്റ്ലാന്റാ ഉദ്ഘാടനം ചെയ്തു. ലാസ്റ്റ് സീൻ എന്ന തീമിനെ ആധാരമാക്കി നടത്തിയ ക്യാമ്പിൽ എക്സൽ ഹോപ്പിന്റെ വിവിധ ബ്രാഞ്ചുകളിലെ കുട്ടികളും കോർഡിനേറ്റർമാരും പങ്കെടുത്തു. ബിനു ജോസഫ്, ഷിബു കെ. ജോൺ, അനിൽ ഇലന്തൂർ, ജോബി കെ.സി, ബ്ലൈസ് തോമസ്, ഗ്ലാഡ്സൺ ജെയിംസ്, ബെൻസൺ വർഗ്ഗീസ് . സ്റ്റാൻലി എബ്രഹാം, ഷാജി ജോസഫ് എന്നിവർ വിവിധ സെഷനുകൾ നയിച്ചു. ശ്രീകലാ പ്രദീപ്, ജിൻസി അനിൽ, അനു മാത്യു, ബോവാസ് മാത്യു എന്നിവർ നേതൃത്വം നൽകി. കിരൺകുമാർ കോർഡിനേറ്ററായി പ്രവർത്തിച്ചു. 2022 ഏപ്രിൽ 15 ഉച്ചക്ക് 2 മണിക്ക് സമാപിച്ച ക്യാമ്പിൽ ഏകദേശം 75 കുട്ടികൾ പങ്കെടുത്തു.

## എക്സൽ ഹോപ്പ് ഗ്രാജുവേഷൻ



**കോഴഞ്ചേരി:** എക്സൽ മിനിസ്ട്രീസിന്റെ ചാരിറ്റി വിഭാഗമായ എക്സൽ ഹോപ്പ് 2021 - 22 വർഷത്തിൽ പഠനം വിജയകരമായി പൂർത്തിയാക്കിയ എക്സൽ ഹോപ്പിലെ ബ്രിജിത എ.വി, ഷിന്റു ഷാജി, കൃപ സന്തോഷ്, കെസിയ മോൾ എ. എന്നീ വിദ്യാർത്ഥികൾക്ക് ഗ്രാജുവേഷൻ നൽകി. 2022 ഏപ്രിൽ മാസം 15-ാം തീയതി ആറാട്ടുപുഴ തരംഗം മിഷൻ സെന്ററിൽ വെച്ച് നടന്ന എക്സൽ ഹോപ്പ് ഫെസ്റ്റിൽ ചെയർമാൻ റവ. തമ്പി മാത്യു മൊമെന്റം നൽകി. കിരൺകുമാർ, ബ്ലൈസ് തോമസ്, ഡെന്നി ജോൺ, അനിൽ ഇലന്തൂർ, ബിനു ജോസഫ്, ശ്രീകലാ പ്രദീപ്, ജിൻസി അനിൽ, സുസൻ ജോൺസൺ, അനു മാത്യു, ബോവാസ് മാത്യു, ഷാജി ജോസഫ് എന്നിവർ ആശംസകൾ അറിയിച്ചു.

# കോവിഡ് വഴിമാറി കുരുന്നുകൾ വിബിഎസിലേക്ക്



കഴിഞ്ഞ രണ്ടു വർഷത്തെ കോവിഡ് ലോക്ക് ഡൗണിനു ശേഷം വീണ്ടും ഒരു അവധിക്കാലം.

കുട്ടികൾക്ക് എന്നും ആഹ്ലാദം പകരുന്ന വിബിഎസ് വന്നെത്തി. എക്സൽ വിബിഎസ് ട്രെൻഡിങ് #1 എന്ന ചിന്താവിഷയവുമായി വിവിധ സഭകളുടെ നേതൃത്വത്തിൽ നടന്നു വരുന്നു. വിബിഎസ് റാലിയും പാട്ടുകളും കഥകളും കൊണ്ട് കുഞ്ഞു മനസുകളെ കീഴടക്കാൻ വിബിഎസിന് കഴിയും. ഈ ആധുനിക കാലത്തും വിബിഎസിന്റെ പ്രസക്തി കുറഞ്ഞിട്ടില്ല. എക്സൽ വിബിഎസ് 2007 ലാണ് പ്രവർത്തനം ആരംഭിക്കുന്നത്. അഞ്ചിലധികം ഭാഷകളിലായി ആയിരക്കണക്കിന് വിബിഎസുകളാണ് ഓരോ വർഷവും നടക്കുന്നത്.



## EXCEL SCHOOL OF CHILD EVANGELISM



To fulfil your  
**DREAM**  
for  
**Mission**  
&  
**Earn a**  
**Diploma**  
at one go.

Diploma in Child Evangelism  
(DCE)

Certificate in Child Evangelism  
(CCE)

**Medium of Instruction:**

English |  
Malayalam | Hindi |  
Kannada

To Equip Children's Ministers to  
lead the younger ones to Christ

**ADMISSION OPEN**  
**2022-23**

### Admission Started for

- One year Diploma Course in Child Evangelism (Internal Program)
- Six Month Certificate Course in Child Evangelism (Extension Program)

### Salient features

- Spiritual atmosphere
- Day Scholars allowed
- Magic & Puppetry
- Crafts & Songs
- IATA accredited Certificate
- Practical Sessions
- Experienced Faculty



**More info**



+91 94473 83899  
+91 79072 35802,



excelsce@gmail.com  
www.excelministries.org